


Vegleiðing

til umsóknarblaðið (pappírsútgávuna) til miðnámsútbúgvingarinnar 2019

Talgilt ella pappír	<p>Umsóknarblað til miðnámskúla finst á heimasíðuni hjá Mentamálaráðnum: www.mmr.fo.</p> <p>Til ber at søkja <u>annaðhvørt</u> við talgildum umsóknarblaði ella við pappírsumsókn – <u>ikki báðum!</u></p> <p>Henda vegleiðingin er ætlað teimum, sum velja at søkja við pappírsumsóknini. Søkir tú talgilt, færst tú vegleiðing á skíggjanum.</p> <p>Umsóknarblaðið verður fyllt út við spjaldrastavum og sent skúlanum, ið tú hevur sum 1. ynski.</p> <p>Gev gætur, at skúlin kann bert viðgera umsóknir, sum hava viðkomandi fylgiskjøl. Minst tí til at senda avrit av próvskjølum (ella seinastu støðumetum), dóps- ella navnbrævi, og møguliga øðrum viðkomandi skjølum. Send ikki upprunaskjøl, men avrit.</p>
Persónsupplýsingar	<p>Skriva føðingardag/p-tal, brúkaramerki í Office 365/First Class (um tú hevur fingið eitt), navn, bústað, telefonnummar, teldupostbústað í teigin "Persónsupplýsingar" á síðu 1 í umsóknarblaðnum.</p> <p>Gev gætur, at p-tal skal upplýsast!</p> <p>Ert tú undir 18 ár, skulu foreldur ella verji skriva navn, bústað, telefon og teldupost og skriva undir.</p>
Fortreytir fyri upptøku	<p>Tú skalt útfylla teigin „Fortreytir fyri upptøku“ á síðu 1 í umsóknarblaðnum eftir hesum leisti:</p> <ul style="list-style-type: none">• Gongur tú í 9. flokki, skal váttað ljóstak av seinastu støðumetum frá 9. flokki leggjast hjá.• Gongur tú í 10. flokki, skal váttað ljóstak av 9. floks prógvi og av seinastu støðumetum frá 10. flokki leggjast hjá.• Hevur tú lokið 9. og/ella 10. flokk, skal váttað ljóstak av 9. og/ella av 10. floks prógvi leggjast hjá.• Hevur tú staðið eina støðisútbúgving, skal prógv fyri lokna støðisútbúgving leggjast hjá.• Hevur tú lokið miðnámsútbúgving, skal prógv fyri lokna miðnámsútbúgving leggjast hjá.
Andlitsmynd og fylgiskjøl	<p>Vinarliga legg eina andlitsmynd við umsóknini. Sí dømi til høgru:</p> <p>Myndin skal ikki verða meira enn ½ ára gomul. Tú kanst sjálvur taka myndina, men umráðandi er, at myndin er týðilig og líkist.</p> <p>Biðið verður eisini um samtykki til, at myndin kann nýtast til næmingakort og innanhýsis skipanir á skúlanum.</p> 
Útbúgvingarynski	<p>Í teiginum "Raðfesting og ferðakort" á síðu 2 í umsóknarblaðnum raðfestir tú tíni útbúgvingarynski. Allar útbúgvingar hava eitt frámerki (1A, 1D, 2A o.s.fr.), sum tú finnur í talvuni á síðu 2 í umsóknarblaðnum og á síðu 7 í hesi vegleiðing. Ansa eftir, at tú velur lærugreinar o.a., har tað er tilskilað inni í umsóknarblaðnum.</p> <p>Tú kanst søkja um ferðakort frá Strandfaraskipum Landsins við at seta kross í kassan við tekstinum "Eg søki um ferðakort". Ferðakortið gevur tær rætt til at ferðast ókeypis við bygda- og oyggjarleiðum millum bústað tín og útbúgvingarstaðið. Ferðakortið verður útflyggjað fyrsta skúladag og er ókeypis fyrstu ferð. Tað kostar 100 kr. at útvega eitt nýtt ferðakort.</p>
Námsfrøðilig hjálp	<p>Teigurin "Námsfrøðiligur stuðul" á síðu 2 í umsóknarblaðnum skal altíð fyllast út, eisini um svarið er "nei". Talan er ikki um fíggjarligan stuðul (studningur), men um ítøkiliga hjálp í sambandi við líkamligar, sálarligar ella aðrar trupulleikar so sum lesi- og skrivitrupulleikar.</p> <p>Gev gætur, at svarið ikki ávirkar tínar møguleikar at verða tikin inn, og at allar upplýsingar verða viðgjørðar í trúnaði. Endamálið er at geva skúlanum møguleika at fyrireika undirvísingina á besta hátt.</p> <p>Um svarað verður "ja", verður greitt nærri frá hesum í teiginum "Aðrar viðmerkingar" á síðu 7 í umsóknarblaðnum og/ella við at venda sær til lestrarvegleiðingina í skúlanum.</p>

Longd útbúgvingargongd	<p>Íðkar tú úrvalsítrótt, úrvalstónleik ella fæst tú við annað úrvalsvirksemi á høgum stigi, kanst tú søkja um at fáa útbúgvingartíðina longda við einum ári. Umsókn um longda útbúgvingargongd verður bert viðgjørð, um skrivlig vátan og viðmæli frá avvarðandi landsfelagi, sambandi ella øðrum eru hjáløgd.</p> <p>Søkir tú um longda útbúgvingartíð, set kross fyri slag av virksemi, greið nærri frá ætlanunum í teiginum "Aðrar viðmerkingar" á s. 7 og legg vátan og viðmæli við umsóknini.</p>
Undirskriftir	<p>Minst til at skriva undir í teiginum "Undirskriftir" á síðu 2 í umsóknarblaðnum. Ert tú undir 18 ár, skulu foreldur/verji eisini skriva undir.</p>
Umsøkjara uttanlands	<p>Gongur tú í 10. flokki uttanlands, skulu váttað ljóstøk av 9. floks prógv og av seinastu støðumetum frá 10. flokki sendast við umsóknini.</p> <p>Um tú sjálv/sjálvur ert burturstødd/burturstaddur, kann annað av foreldrunum ella verji skriva undir fyri teg.</p>
Fyrivarni	<p>Møguligar broytingar í undirvísingarverkinum kunnu hava ávirkan á upptøku. Stovnan av breytum og flokkum er treytað av nóg stórari undirtøku.</p>
Umsóknarfreist	<p>Umsóknarfreistin er 15. mars.</p> <p>Tá skúlin hevur móttikið og skrásett umsóknina, færst tú vátan umvegis teldupost.</p>
Spurningar	<p>Hevur tú spurningar um umsóknarblaðið, kanst tú venda tær til skúlan. Sí búðstaðir o.a. á s. 8 í hesi vegleiðing.</p>

Gymnasialar miðnámsútbúgvingar

Gymnasialu miðnámsútbúgvingarnar eru lýstar í faldaranum "Gymnasialar útbúgvingar", sum fæst frá framhaldsdeildunum ella frá miðnámskúlnum. Gymnasiala skipanin er eisini lýst á breytaportalinum: www.breyt.net

<p>Upptøkuøki</p>	<p>Gymnasialu útbúgvingarnar eru skipaðar í tvey upptøkuøki, norðurøkið og suðurøkið.</p> <p>Norðurøkið fevnir um Norðoyggjar, Eysturoy og alla Sunda Kommunu. Suðurøkið fevnir um restina av landinum. Umsøkjari verður tikin inn á útbúgving í tí øki, har hann er heimahoyrandi sambært fólkayvirlitinum. Í teimum førum útbúgvingin bert finst í øðrum upptøkuøkinum, verða Føroyar roknaðar sum <i>eitt</i> upptøkuøki.</p> <p>Upptøkuøkini eru ikki galdandi fyri tær vinnurættaðu miðnámsútbúgvingarnar. Føroyar verða tá roknaðar sum eitt upptøkuøki.</p>
<p>Almennar Upptøkutreytir</p>	<p>Almennar upptøkutreytir eru:</p> <ul style="list-style-type: none"> • at tú hevur fullført 9. flokk fólkaskúlans ella hevur samsvarandi útbúgving frá øðrum lærustovni. • at tú hevur lokið kravdu próvtøkur fólkaskúlans í 9. flokki í skrivligum føroyskum, donskum, enskum og rokning/støddfrøði. • at tú hevur lokið tær munnligu próvtøkur fólkaskúlans í 9. flokki, sum Mentamálaráðið hevur tikið út. <p>Treytin er harumframt, at tú hevur lokið omanfyri nevndu royndir við nóg góðum úrsliti, og at tú ert førur fyri at fylgja undirvísingini á nøktandi hátt.</p>
<p>Búskaparbreyt I</p>	<p>Búskaparbreyt I er fyrsta árið av trimum. Búskaparbreyt I verður boðin út á Kambsdali (1A) og Tórshavn (1B).</p> <p>Velur tú Búskaparbreyt I, skalt tú velja eina lærugrein.</p> <p>Fyri at velja ávíst framhaldsmál á búskaparbreytini, skalt tú hava fingið royndarfyrirtekandi undirvísing í minsta lagi 2 ár í nevnda framhaldsmáli.</p>
<p>Búskaparbreyt II</p>	<p>Búskaparbreyt II er 2 ára gongd, har byrjað verður á øðrum ári á búskaparbreytini. Búskaparbreyt II verður boðin út á Kambsdali (2A), Tórshavn (2B) og í Suðuroy (2C).</p> <p>Velur tú Búskaparbreyt II, fer val av lærugreinum fram aftaná upptøku.</p> <p><i>Upptøkutreytir.</i> Fyri at verða tikin inn á Búskaparbreyt II, skalt tú hava fortreytir svarandi til C-stigsfærleika fyrsta árið á Búskaparbreyt I og annars vera fær/-ur fyri at fylgja undirvísingini á nøktandi hátt.</p> <p>Hevur tú arbeiðsroyndir, sum tú vilt hava við í viðgerðina av umsóknini, skalt tú lýsa hesar í teiginum "Møguligar starvsroyndir" á síðu 7 í umsóknarblaðnum og annars leggja viðkomandi skjøl við.</p>
<p>Fyrireikingarbreyt</p>	<p>Fyri at verða tikin inn á fyrireikingarbreytina, skalt tú vera fyllt/-ur 18 ár í seinasta lagi 31. desember tað árið, undirvísingin byrjar. Fyrireikingarbreytin verður boðin út á Kambsdali (3A), í Tórshavn (3B) og í Klaksvík (3D). Fyrireikingarbreytin tekur 2 ár.</p> <p>Velur tú Fyrireikingarbreyt á Kambsdali (3A), fer val av lærugreinum fram aftaná upptøku.</p> <p>Velur tú Fyrireikingarbreyt í Tórshavn (3B) ella Fyrireikingarbreyt í Klaksvík (3D), skalt tú velja eina lærugrein úr hvørjum bólki (3 lærugreinar til samans).</p>
<p>Hugbreyt</p>	<p>Velur tú hugbreytina (4A, 4A og 4C), skalt tú velja eina lærugrein úr hvørjum bólki. Til ber ikki at velja sama mál á B- og A-stigi. Um tú t.d. velur Franskt B í einum bólki, kanst tú ikki velja Franskt A í hinum bólkinum.</p> <p>Fyri at velja ávíst framhaldsmál á hugbreytini, skalt tú hava fingið royndarfyrirtekandi undirvísing í minsta lagi 2 ár í nevnda framhaldsmáli. Hugbreytin tekur 3 ár.</p>

Náttúrubreyt	<p>Velur tú náttúrubreytina (5A, 5B og 5C), skalt tú velja eina lærugrein.</p> <p>Fyri at verða tikin inn á náttúrubreytina, skalt tú hava fingið royndarfyrirtekandi undirvísing í minsta lagi 2 ár í alis-/evnafrøði. Náttúrubreytin tekur 3 ár.</p>
Tilfeingisbreyt	<p>Fyri at verða tikin inn á Tilfeingisbreytina (6E), skalt tú hava fingið royndarfyrirtekandi undirvísing í minsta lagi 2 ár í alis-/evnafrøði. Tilfeingisbreytin tekur 3 ár.</p>
Tøknibreyt	<p>Fyri at verða tikin inn á Tøknibreytina (7D), skalt tú hava fingið royndarfyrirtekandi undirvísing í minsta lagi 2 ár í alis-/evnafrøði. Tøknibreytin tekur 3 ár.</p>
Serflokkur innan autismuøkið	<p>Serflokkur innan autismuøkið (8B) er ætlaður næmingum innan fyri autismuøkið, har undirvísing og hentleikar eru lagað til tørvin hjá einstaka næminginum. Næmingum standa í boði lærugreinar úr hugbreytini ella náttúrubreytini, treytað av ynskjum og førleikum teirra. Val av lærugreinum fer fram aftan á upptøku. Útbúgvingin endar við vanligum prógvi á gymnasialum stigi.</p> <p>Fyri at kunna veita best møguligan stuðul til einstaka næmingin, er umráðandi, at øll viðkomandi skjøl, so sum sernáms- og sálarfrøðiligar frágreiðingar, eru lögð við umsóknini.</p> <p>Serflokkurin innan autismuøkið verður samskipaður við stuðulstilboð og/ella bú- og frítíðartilboð. Sambært kunngerð um upptøku í gymnasialu miðnámsútbúgvingar verður umsóknin viðgjørd saman við Almannaverkinum og Sernámi.</p> <p>Útbúgvingin tekur 4 ár.</p>
Meira at vita	<p>Meira fæst at vita um útbúgvingar við at venda sær til skúlan. Sí búðstaðir o.a. á síðu 8.</p>

Yrkisnám (vinnurættaðar miðnámsútbúgvingar)

Yrkisútbúgvingarskipanin er lýst í faldaranum "Vel tína yrkisleið", sum fæst frá Yrkisdeplinum (www.yrkisdepilin.fo), framhaldsdeildunum ella frá miðnámskúlnum.

Yrkisnám FHS	<p>FHS er stytting fyrri Støðisútbúgving innan Fyrisitingar-, Handils- og Skrivstovuøkið. FHS verður boðið út á Kambsdali (9A), í Tórshavn (9B) og í Suðuroy (9C).</p> <p>Velur tú FHS í Tórshavn ella í Suðuroy:</p> <ol style="list-style-type: none"> 1) vel tríggjar lærugreinar, um tú ikki velur støddfrøði 2) vel tvær lærugreinar, um støddfrøði er onnur. <p>Velur tú FHS á Kambsdali (9A) ella í Tórshavn (9B), fer val av lærugreinum fram aftaná upptøku.</p> <p><i>Upptøktreytir:</i> Lokið fráfaringsroynd fólkaskúlans (9. flokk) við nóg góðum úrsliti ella samsvarandi kunnleikastøði. FHS-útbúgvingin tekur 1 ár, og gevur møguleika til at søkja um framhald á Búskaparbræyt II.</p>
Miðnám fyrireiking	<p>Miðnám fyrireiking vendir sær til teirra, sum ikki lúka krøvini til upptøku á miðnámi, og tí hava tørv á einum fyrireikingarárið.</p> <p>Miðnám fyrireiking verður boðið út í Tórshavn (10B).</p> <p><i>Upptøktreytir:</i> Lokið fráfaringsroynd fólkaskúlans (9. flokk) ella samsvarandi kunnleikastøði.</p>
Yrkisnám Tøkni I	<p>Yrkisnám Tøkni I er fyrsta skúlaskeiðið í eini yrkisbreyt. Fyrsta skúlaskeiðið tekur ½ ár. Stendur tú fyrsta skúlaskeiðið, kanst tú halda fram á 2. skúlaskeiði, ið eisini tekur ½ ár.</p> <p>Yrkisnám Tøkni I verður boðið út í Klaksvík í Tórshavn (11B) og í Klaksvík (11D).</p> <p><i>Upptøktreytir:</i> Lokið fráfaringsroynd fólkaskúlans (9. flokk) við nóg góðum úrsliti ella samsvarandi kunnleikastøði.</p>
Yrkisnám Tøkni IV	<p>Yrkisnám Tøkni IV er fjórða skúlaskeiðið í yrkisnámsskipanini. Yrkisnám Tøkni IV verður boðið út í Klaksvík (12D).</p> <p><i>Upptøktreytir:</i> Staðið 2. skúlaskeið í tekniskum yrkisnámi ella SIT1 í ávísari yrkisbreyt.</p>
Yrkisnám Atstøði	<p>Yrkisnám Atstøði er støðisútbúgving, ið tekur 2 ár. Í 2019 verður klædnabreytin boðin út í Tórshavn (13B).</p> <p><i>Upptøktreytir:</i> Lokið fráfaringsroynd fólkaskúlans (9. flokk) við nóg góðum úrsliti ella samsvarandi kunnleikastøði.</p>
Heilsuhjálpari	<p>Velur tú heilsuhjálparaútbúgvingina, skalt tú í teiginum "aðrar viðmerkingar" á síðu 8 í umsóknarblaðnum greiða frá, hví tú søkir inn á hesa útbúgving, og hvørjar tankar tú hevur gjørt tær um at arbeiða við fólki.</p> <p>Heilsuhjálparaútbúgvingin verður boðin út í Suðuroy (14C).</p> <p><i>Upptøktreytir:</i> 10. flokkur ella 9. flokkur og eitt ára arbeiðsroyndir.</p>
Meira at vita	<p>Meira fæst at vita um útbúgvingarnar við at venda sær til skúlan. Sí bústaðir o.a. á síðu 8.</p>

Serbreytir

Serbreytir eru útbúgvingartilboð til ung við serligum tørvi.

Serbreytir	<p>Serbreytir verða bodnar á trimum stöðum: í Miðnámi á Kambsdali (15A), í Glasir í Tórshavn (15B) og í tekniska skúla í Klaksvík (15D). Avmarkað pláss eru á serbreytunum.</p> <p>Í Tekniska skúla í Klaksvík (15D) kanst tú velja millum Timburbreyt og Matvørubreyt.</p> <p>Serbreytirnar eru ætlaðar næmingum, sum ikki megna miðnám undir vanligum treytum. Undirvísingin byggir á læruætlan, sum er gjørd til einstaka næmingin. Næmingum standa í boði at menna sosialar, yrkisligar og persónligar færleikar, treytað av færleikum og tørvi teirra.</p> <p>Almennu upptøkutreytirnar eru <u>ikkj</u> galdandi. Ein upptøkubólkur stendur fyri upptøkuni, og umsøkjara vera bodnir til upptøkusamrøðu.</p> <p>Serbreytir enda við serstøkum prógvi, sum byggir á OCN-skipanina, sum er lýst í <i>Tilmæli um serliga skipað miðnám sum heildartilboð til ung við serligum tørvi</i>. Undirvísing og hentleikar eru lagað til tørvin hjá einstaka næminginum. Val av lærugreinum og skipan av læruætlan fer fram aftaná upptøku.</p> <p>Fyri at kunna veita best møguligan stuðul til einstaka næmingin, er umráðandi, at øll viðkomandi skjøl, so sum sernáms- og sálarfrøðiligar frágreiðingar, eru lögð við umsóknini.</p> <p>Serbreytir verða samskipaðar við stuðulstilboð og/ella bú- og frítíðartilboð. Sambært kunngerð um serliga skipað skúlatilboð verður umsóknin viðgjørd saman við Almannaverkinum og Sernám.</p>
Meira at vita	Meira fæst at vita um útbúgvingarnar við at venda sær til skúlan. Sí bústaðir o.a. á síðu 8.

Útbúgvingar og frámerki

Hvør útbúgving og hvørt stað (skúli) hevur sítt frámerki. Velur tú til dømis Yrkisnám Tøkni I í Klaksvík sum títt 1. ynski, skalt tú skriva **11D** inn í teigin "1. ynski" á síðu 2 í umsóknarblaðnum. Minst til at útfylla restina av umsóknarblaðnum.

		A	B	C	D	E
		Kambadalur	Tórshavn	Sjóðuroy	Klaksvík	Vestmanna
Gymnasialar miðnámsútbúgvingar	1 Búskaparbreyt I	1A	1B			
	2 Búskaparbreyt II	2A	2B	2C		
	3 Fyrireikingarbreyt	3A	3B		3D	
	4 Hugbreyt	4A	4B	4C		
	5 Náttúrubreyt	5A	5B	5C		
	6 Tilfeingisbreyt					6E
	7 Tøknibreyt				7D	
	8 Serflokkur innan autismuøkið		8B			
Vinnurættaðar miðnámsútbúgvingar	9 Yrkisnám FHS	9A	9B	9C		
	10 Miðnám fyrireiking		10B			
	11 Yrkisnám Tøkni I		11B		11D	
	12 Yrkisnám Tøkni IV				12D	
	13 Yrkisnám Atstøði		13B			
	14 Heilsuhjálpari			14C		
Serbreytir	15 Serbreytir	15A	15B		15D	

Útbúgvingarstovnar

Miðnám á Kambsdali Útbúgvingar: 1A, 2A, 3A, 4A, 5A, 9A og 15A	Kambsdalur Dalsvegur 1 530 Fuglafjørður	tlf. 610800 T-postur: kambsdalur@kambsdalur.fo Heimasíða: www.kambsdalur.fo
Klaksvíkar HF-skeið Útbúgvingar: 3D	Klaksvíksvegur 60 700 Klaksvík	tlf. 456412 T-postur: klhf@kambsdalur.fo Heimasíða: www.klhf.fo
Tekniski Skúlin í Klaksvík Útbúgvingar: 7D, 11D, 12D og 15D	Heygavegur 1A Postrúm 20 710 Klaksvík	tlf. 456311 Heimasíða: www.tsk.fo
Miðnámsskúlin í Suðuroy Útbúgvingar: 2C, 4C, 5C, 9C	Grønudalur 2 950 Porkeri	tlf. 614201 Heimasíða: www.midnam.fo
Heilsuskúli Føroya Útbúgvingar: 14C	Grønudalur 2 950 Porkeri	tlf. 614210 T-postur: heilsuskulin@skulin.fo Heimasíða: www.heilsuskulin.fo
Glásir Útbúgvingar: 1B, 2B, 3B, 4B, 5B, 8B, 9B, 10B, 11B, 13B og 15B	Janusargøta 3 100 Tórshavn	Heimasíða: www.glasir.fo tlf. 317177 T-postur: post@glasir.fo
Miðnám í Vestmanna Útbúgvingar: 6E	Fjarðarvegur 4 350 Vestmanna	tlf. 221654 T-postur: miv@miv.fo Heimasíða: www.miv.fo